

राज्य सेवा परीक्षेद्वारे शिफारसपात्र  
उमेदवारांना एकत्रित परिविक्षाधीन प्रशिक्षण  
कार्यक्रम प्रशिक्षणास रुजू होण्यासाठी  
द्यावयाच्या मुदतवाढीचे निकष.

**महाराष्ट्र शासन**  
**सामान्य प्रशासन विभाग**  
**शासन निर्णय क्रमांक: टीआरएन-०८१५/प्र.क्र.११५/१५/१८ ब**  
मंत्रालय, मुंबई-४०० ०३२  
तारीख: २० एप्रिल, २०१६

**वाचा -**

- १) शासन निर्णय क्रमांक: टीआरएन २०१३/प्र.क्र.८४/१३/१२अ, दि.२०/०१/२०१४
- २) शासन निर्णय क्रमांक: टीआरएन २०१३/प्र.क्र.८४/१३/१२अ, दि.०३/०६/२०१४
- ३) शासन निर्णय क्रमांक: टीआरएन ४१५/प्र.क्र.४७/१५/१८ब, दि. २४/०४/२०१५

**प्रस्तावना -**

महाराष्ट्र लोकसेवा आयोगामार्फत राज्य सेवा परीक्षेद्वारे सरळसेवेने गट अ व गट ब मध्ये नियुक्त होणाऱ्या विविध १९ संवर्गातील अधिकाऱ्यांचा एकत्रित परिविक्षाधीन प्रशिक्षण कार्यक्रम अनुक्रमे यशदा, पुणे व वनामती, नागपूर या प्रशिक्षण संस्थांमार्फत सुरु करण्याचा निर्णय शासनाने वरील अ.क्र.१ येथील शासन निर्णयान्वये घेतला आहे. शिफारसपात्र उमेदवारांकडून एकत्रित परिविक्षाधीन प्रशिक्षण कार्यक्रमास हजर होण्यासाठी विविध कारणास्तव मुदतवाढ मिळण्याबाबत विनंती अर्ज प्राप्त होतात. उमेदवारांकडून प्राप्त विनंतीसंदर्भात सांगोपांग विचारविनिमय करून काही विशिष्ट कारणांसाठी एक वर्ष मुदतवाढ देण्याची बाब शासनाच्या विचाराधीन होती. त्यास अनुसरून शासनाने मुदतवाढीसंदर्भातील यापुर्वीचे शासन निर्णय अधिक्रमित करून पुढीलप्रमाणे निर्णय घेतला आहे.

**शासन निर्णय-**

राज्य सेवा परीक्षेद्वारे सरळ सेवेने गट अ व गट ब मध्ये महाराष्ट्र लोकसेवा आयोगामार्फत शिफारस होणाऱ्या उमेदवारांनी विनंती केल्यास खालील निकषांच्या आधारे एक वर्षाकरिता मुदतवाढ देण्यास शासन मान्यता देत आहे.

- १) शिफारसप्राप्त महिलांना, त्यांनी वैद्यकीय प्रमाणपत्र सादर करण्याच्या अटीवर प्रसुतीच्या कारणास्तव व एक वर्षाच्या आतील मुलांच्या संगोपनासाठी,
- २) शिफारसप्राप्त उमेदवारांना शिफारशीनंतर गंभीर अपघात झालेला असल्यास किंवा गंभीर आजार असल्याचे निदान झाल्यास,
- ३) शिफारसप्राप्त उमेदवारांना केंद्रीय लोकसेवा आयोगाच्या परीक्षेच्या तयारीसाठी,
- ४) उपजिल्हाधिकारी संवर्गात शिफारस केलेले उमेदवार वगळता इतर शिफारसप्राप्त उमेदवारांना अधिक चांगल्या संवर्गातील निवडीच्या संधीसाठी,
- ५) कोणत्याही परिस्थितीत एक वर्षापेक्षा जास्त मुदतवाढ देण्यात येणार नाही,
- ६) वरील निकषांच्या आधारे मुदतवाढ प्राप्त केलेला उमेदवार त्याची त्या तुकडीतील त्या संवर्गातील सेवाज्येष्ठता गमावेल. अशा उमेदवाराची सेवाज्येष्ठता पुढच्या तुकडीतील त्या संवर्गातील उमेदवारांच्या सुरवातीस राहील.

३. उपरोक्त निकष हे राज्य सेवा परीक्षा २०१५ द्वारे शिफारस करण्यात आलेल्या उमेदवारांसह आगामी काळात राज्य सेवा परीक्षेद्वारे शिफारस होणाऱ्या उमेदवारांना लागू राहतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०४२०१६४९३१७७०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( डॉ.भगवान सहाय )  
अपर मुख्य सचिव (सेवा)

प्रति,

१. मा.राज्यपाल यांचे सचिव, राजभवन, मलबार हिल, मुंबई-३२
२. मा.मुख्यमंत्री यांचे प्रधान सचिव, मंत्रालय, मुंबई
३. मा.मुख्य सचिव, मंत्रालय, मुंबई
४. अपर मुख्य सचिव/प्रधान सचिव/सचिव, सर्व मंत्रालयीन विभाग, मंत्रालय, मुंबई-३२
५. महासंचालक, यशदा, राजभवन आवार, बाणेर रोड, पुणे,
६. सचिव, महाराष्ट्र लोकसेवा आयोग, मुंबई (\*\*पत्राद्वारे),
७. संचालक, वसंतराव नाईक राज्य कृषि विस्तार व्यवस्थापन संस्था, वनामती, नागपूर
८. सह सचिव (अर्थसंकल्प), वित्त विभाग, मंत्रालय, मुंबई
९. उप सचिव (व्यय-४), वित्त विभाग, मंत्रालय, मुंबई
१०. निवड नस्ती, कार्यासन १८ब.